



धर्मप्रांतीय उपासना आयोग, वसई

येशूच्या अतिपवित्र हृदयाचा सोहळा

सांयप्रार्थना

महत्वाची सूचना : सदर प्रार्थना ही ख्रिस्तसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनंती.

चरण : हे देवा, आमच्या सहाय्यास ये .

प्रतिसाद : हे प्रभो, माझ्या सहाय्यास धावून ये .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

गीत : नम हृदय तव येशू

प्रतिगीत १ : हे प्रभो, तुझ्या सौम्य ओङ्याद्वारे तुझ्या शत्रूंवर सत्ता चालव .

स्तोत्र ११० : १ - ५, ७

माझ्या प्रभूला परमेश्वर म्हणतो,
मी तुझे वैरी तुझे पदासन करीपर्यंत
तू माझ्या उजवीकडे वैस .

परमेश्वर तुझे बलवेत्र सियोनेतून पुढे नेईल ;
तो म्हणतो, तू आपल्या शत्रूंवर प्रभुत्व कर .

तुझ्या पराक्रमाच्या दिवशी तुझे लोक संतोषाने पुढे होतात,
पावित्र्याने मंडित झालेले तुझे तरुण
तुला पहाटेच्या दहिवरासारखे आहेत .

परमेश्वराने शपथ वाहिली आहे
आणि ती तो बदलणार नाही;
ती अशी की, मलकीसदेकाच्या संप्रदायाप्रमाणे
तू युगानुयुग याजक आहेस .

तुझ्या उजव्या हाताकडे असलेला प्रभू
आपल्या क्रोधाच्या दिवशी राजांचा वीमोड करील;
मागाने चालत असता तो ओहोळातले पाणी पिईल;
आणि आपले डोके वर करील .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत १: हे प्रभो, तुझ्या सौम्य ओङ्याद्वारे तुझ्या शत्रूंवर सत्ता चालव .

प्रतिगीत २: प्रभू दयाळू आणि प्रेमल आहे . त्याचे भय धरणाच्यांना तो अन्न देतो .

स्तोत्र - १११

परमेश्वराचे स्तवन करा .
सरळ जनांच्या सभेत व मंडळीत
मी अगदी मनापासून परमेश्वराचे उपकारस्मण करीन .
परमेश्वराची कृत्ये थोर आहेत .
ज्यास ती आवडतात ते सर्व त्यांच्या शोध करतात .

त्याची कृती साक्षात मान व महिमा आहे .
त्याचे न्यायीपण सर्वकाळ टिकून राहते .
आपल्या अदभुत कृत्यांचे स्मरण राहावे असे त्याने केले आहे ;
परमेश्वर दयाळू व कनवाळू आहे .

त्याने आपले भय धरणाच्यांस अन्न दिले आहे ;
तो आपला करार सदा स्मरतो .
त्याने आपल्या लोकांस राष्ट्रे वतनादाखल देऊन
आपल्या कृत्यांचे सामर्थ्य दाग्यविले आहे .

त्याच्या हातची कृत्ये साक्षात् सत्य व न्याय आहेत;

त्याचे सर्व विधी विश्वसनीय आहेत .

ते सदासर्वकाळ अद्भुत असे आहेत .

ते सत्याने व सरलपणाने नेमिलेले आहेत .

त्याने आपल्या लोकांस उद्घारदान पाठवून दिले आहे;

त्याने आपला करार सर्वकाळचा नेमिला आहे .

त्याचे नाव पवित्र व भय योग्य आहे .

परमेश्वराचे भय हा ज्ञानाचा आरंभ होय .

त्याप्रमाणे जे वर्ततात त्या सर्वांस सुबुद्धी प्राप्त होते,

त्याचे स्तवन सर्वकाळ चालते .

पिता, पुत्र आणि पवित्र आत्मा ह्यांचा गौरव असो,

जसा प्रारंभी तसा आता आणि सदासर्वदा असो . आमेन .

प्रतिगीत २: प्रभू दयालू आणि प्रेमळ आहे . त्याचे भय धरणाच्यांना तो अन्न देतो .

प्रतिगीत ३: हे देवाचे कोकरु आहे . हेच जगाची पापे दूर करते .

काव्य

फिलिष्टे .२:६ – ११

तो देवाच्या स्वरूपाचा असूनही

देवाच्या वरोवरीचे असणे हा लाभ आहे असे त्यांने मानले नाही,

तर त्याने स्वतःला रिक्त केले,

म्हणजे मनुष्याच्या प्रतिरूपाचे होऊन

दासाचे स्वरूप धारण केले;

आणि मनुष्यप्रकृतीचे असे प्रगट होऊन

त्याने मरण, आणि तेही वधस्तंभावरचे मरण सोसले;

येथर्पर्यंत आज्ञापालन करून त्याने स्वतःला लीन केले .

ह्यामुळे देवाने त्याला अत्युच्च केले,

आणि सर्व नावांपेक्षा जे श्रेष्ठ नाव ते त्याला दिले .

ह्यात हेतू हा की,
 स्वर्गात, पृथ्वीवर व पृथ्वीखाली
 प्रत्येक गुडघा येशूच्या नावाने टेकला जावा,
 आणि देवपित्याच्या गौरवासाठी प्रत्येक जिभेने
 येशू गिरस्त हा प्रभू आहे असे कवूल करावे .
 पिता, पुत्र आणि पवित्र आत्मा ह्यांचा गौरव असो,
 जसा प्रारंभी तसा आता आणि सदासर्वदा असो . आमेन .
प्रतिगीत ३ : हे देवाचे कोकरु आहे . हेच जगाची पापे दूर करते .

शास्त्रवाचन

इफिस.२:४ – ७

तरी देव दयासंपन्न आहे म्हणून आपण आपल्या अपराधांमुळे मृत झालेले असताही त्याने आपल्यावरील स्वतःच्या अपरंपार प्रेमामुळे, गिरस्तावरोबर आपणाला जिवंत केले, (कृपेने तुमचे तारण झालेले आहे); आणि गिरस्त येशूच्या ठायी त्याच्याच बरोबर उठविले व त्याच्याच बरोबर स्वर्गात बसविले; ह्यासाठी की, गिरस्त येशूच्या ठायी त्याच्या तुम्हांआम्हांवरील ममतेच्याद्वारे येणाऱ्या युगात त्याने आपल्या कृपेची अपार समृद्धी दाखवावी .

लघु प्रतिसाद

- प्रतिसाद:** गिरस्ताने आम्हावर प्रीती केली आणि त्याच्या रक्ताने आमची पापे धुवून टाकली .
- प्रतिसाद:** गिरस्ताने आम्हावर प्रीती केली आणि त्याच्या रक्ताने आमची पापे धुवून टाकली .
- चरण:** त्याने आम्हाला त्याचा देव व पिता ह्याची सेवा करण्यासाठी राज्य व याजक असे केले .
- प्रतिसाद:** गिरस्ताने आम्हावर प्रीती केली आणि त्याच्या रक्ताने आमची पापे धुवून टाकली .
- त्रैक्य सुती:** पिता, पुत्र आणि पवित्र आत्मा ह्यांचा गौरव असो .
- प्रतिसाद:** गिरस्ताने आम्हावर प्रीती केली आणि त्याच्या रक्ताने आमची पापे धुवून टाकली .

मरियेच्या स्तोत्राचे प्रतिगीत : प्रभूने आपल्याला उंचावलेले आहे आणि त्याच्या हृदयाजवळ ओढून घेतलेले आहे, कारण त्याने आपल्या दयेच्या अभिवचनाचेही स्मरण केलेले आहे .

मरियेचे स्तोत्रः (लूक १:४६-५५)

‘माझा जीव प्रभूला’ थोर मानितो

आणि ‘देव जो माझा तारणारा’

त्याच्यामुळे माझा आत्मा ‘उल्हासला आहे,’

कारण ‘त्याने’ आपल्या ‘दासीच्या दैन्यावस्थेचे अवलोकन केले आहे .’

पाहा, आतापासून सर्व पिढया मला धन्य म्हणतील;

कारण जो समर्थ आहे,

त्याने माझ्याकरिता महळूत्ये केली आहेत;

आणि ‘त्याचे नांव पवित्र आहे,’

आणि जे ‘त्याचे भय धरितात,

त्यांच्यावर त्याची दया पिढयानंपिढया आहे .’

त्याने आपल्या बाहूने पराक्रम केला आहे;

जे आपल्या अंतःकरणाच्या कल्पनेने ‘गर्विष्ठ आहेत

त्यांची त्याने दाणादाण केली आहे .’

‘त्याने अधिपतींस’ राजसनांवरून ‘ओढून काढिले आहे,’

‘त्याने भुकेलेल्यांस उत्तम पदार्थानी तृप्त केले आहे,’

व ‘धनवानांस रिकामे लावून दिले आहे .’

आपल्या पूर्वजांस’ त्याने सांगितले ‘त्याप्रमाणे आब्राहाम’

व त्याचे ‘संतान ह्यांच्यावरील दया’ सर्वकाळ ‘स्मरून

त्याने आपला सेवक इस्त्राएल ह्याला साहाय्य केले आहे .’

पिता पुत्र आणि पवित्र आत्मा ह्यांचा गौरव असो .

जसा प्रारंभी होता तसा आता आणि सदासर्वदा असो . आमेन .

मरियेच्या स्तोत्राचे प्रतिगीत : प्रभूने आपल्याला उंचावलेले आहे आणि त्याच्या हृदयाजवळ ओढून घेतलेले आहे, कारण त्याने आपल्या दयेच्या अभिवचनाचेही स्मरण केलेले आहे .

विनंत्या

प्रतिसाद : हे प्रेमळ प्रभो, आम्हावर दया कर.

आपण येशूकडे प्रार्थना करू या . त्याच्याठायी आपल्या जिवाला विसावा मिळतो आणि म्हणून आपण म्हणू या . **प्रतिसाद :** हे प्रेमळ प्रभो, आम्हावर दया कर.

हे येशू, तुझी वधू असलेली ग्रिस्तसभा जन्माला यावी म्हणून तुझे हृदय भाल्याने भोसकले गेले आणि त्याच्यातून रक्त आणि पाणी वाहिले . - तिला सुरकुती किंवा डाग न लागता ती पावित्र्यात राहो . **प्रतिसाद :** हे प्रेमळ प्रभो, आम्हावर दया कर.

हे येशू, तू देवाचे पवित्र मंदिर आहेस . मनुष्यांनी तुला शिक्षेस पात्र ठरविले परंतु पित्याने तुला उंच केले . - ग्रिस्तसभेला परात्पराचे निवासस्थान बनव . **प्रतिसाद :** हे प्रेमळ प्रभो, आम्हावर दया कर.

हे येशू, तू सर्व हृदयांचा राजा व केंद्रबिंदू आहेस . तुझ्या दयेपोटी तू आम्हाला तुझ्याकडे आकर्षून घेत असतोस - आम्हा सर्वावरोवर केलेला करार अवाधित ठेव . **प्रतिसाद :** हे प्रेमळ प्रभो, आम्हावर दया कर.

हे येशू, तू आमची शांती आणि समेट आहेस . कुसावरून तू तुझ्या शत्रूंना क्षमा केलीस . तू सर्व लोकांना शांतीने एकत्र करतोस - आम्हाला पित्याकडे जाण्यास मार्गदर्शन कर . **प्रतिसाद :** हे प्रेमळ प्रभो, आम्हावर दया कर.

हे येशू, तू आमचे जीवन व पुनरुत्थान आहेस . तू आमचे ओङ्गे हलके करतोस आणि आमच्या जिवांना विसावा देतोस - सर्व पाप्यांना तुझ्याकडे आकर्षून घे . **प्रतिसाद :** हे प्रेमळ प्रभो, आम्हावर दया कर.

हे येशू, तुझ्या अपार प्रेमामुळे तू कुसावरील मरणार्पर्यंत आज्ञाधारक बनलास - चिरविश्रांती घेत असलेल्या सर्वांना जीवनाकडे घेऊन जा . **प्रतिसाद :** हे प्रेमळ प्रभो, आम्हावर दया कर.

आमच्या स्वर्गीय वापा ...

समारोपाची प्रार्थना

हे सर्वसमर्थ देवा आणि वापा, तुझा प्रिय पुत्र येशू ह्याच्या अतिपवित्र हृदयाचा आम्ही गौरव करतो . त्याने आम्हांसाठी केलेल्या महकृत्यांचे आम्ही स्मरण करतो . येशूचे हृदय हे स्वर्गीय वरदानांचे उगमस्थान आहे . त्यातून विपुल प्रमाणात वाहणाऱ्या कृपेने आम्हाला भरून टाक . ही प्रार्थना आम्ही प्रभू येशू ग्रिस्ताद्वारे करतो . **प्रतिसाद :** आमेन .

समारोप विधी:

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो . **प्रतिसाद :** आमेन .